



नॉर्डन कोलफील्ड्स लिमिटेड

(भारत सरकार का एक मिनी रत्न प्रतिष्ठान)

पोस्ट एवं जिला सिंगरौली (म. प्र.) 486889

CIN- U10102MP1985GOI003160

जनसम्पर्क विभाग

Phone: 07805- 266808(Off) , 266640 (Fax)

email: pro@ncl.gov.in website : www.ncl.gov.in



ffISO: 9001, ISO: 14001& OHSAS: 18001 CERTIFIED COMPANY

पत्रक० एनसीएल/ज०स०वि०/प्रेसवि०/2016-17/

दिनांक- 01/05/2016

प्रेस विज्ञप्ति

एनसीएल ने शुरू किया कौशल विकास केंद्र

सीएसआर के अंतर्गत 300 लोगों को मिलेगा निःशुल्क रोजगारपरक प्रशिक्षण

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) निगमित सामाजिक दायित्व (सीएसआर) के अंतर्गत स्थानीय लोगों का कौशल विकास कर उन्हें आर्थिक रूप से स्वावलंबी और सशक्त बनाने के प्रति लगातार कटिबद्ध है। इस दिशा में कंपनी ने एक और महत्वपूर्ण कदम बढ़ाया है। कंपनी ने अनपरा मोड़-बीना रोड पर एक कौशल विकास केंद्र शुरू किया है। गत शनिवार (30 अप्रैल 2016) को कंपनी के महाप्रबंधक (सीएसआर) श्री एस०पी० सिंह ने इस कौशल विकास केंद्र का उद्घाटन किया।

आईएल एंड एफएस स्किल डेवलेपमेंट प्रोग्राम्स एजेंसी इस कौशल विकास केंद्र के माध्यम से सोनभद्र जिले के 300 बेरोजगार लोगों को रोजगार परक प्रशिक्षण देगी। कार्यक्रम के लाभार्थियों में अधिकतर परियोजना प्रभावित बेरोजगार, गरीबी रेखा से नीचे रहने वाले लोग, महिलाएं, अनुसूचित जाति/जनजाति और पिछड़े वर्ग के लोग शामिल होंगे।

प्रशिक्षण कार्यक्रम में फिटर, होटल मैनेजमेंट, इलेक्ट्रिशियन और बीपीओ (ग्राहक संबंध प्रतिनिधि) जैसे कार्यों का प्रशिक्षण दिया जाएगा। प्रशिक्षण कार्यक्रम को चलाने वाली एजेंसी आईएल एंड एफएस स्किल डेवलेपमेंट प्रोग्राम्स द्वारा प्रशिक्षित लोगों में से 80 प्रतिशत लाभार्थियों को जानी-मानी भारतीय एवं बहुराष्ट्रीय कंपनियों कंपनियों में रोजगार मिला है।

कौशल विकास केंद्र के उद्घाटन के अवसर पर मुख्य प्रबंधक (सिविल/सीएसआर) श्री बिकुल बोरठाकुर, सहायक प्रबंधक (कार्मिक/सीएसआर) श्री शरद कुमार, सहायक प्रबंधक (सामुदायिक विकास) श्री समीउद्दीन खान एवं आईएल एंड एफएस स्किल के उत्तर प्रदेश क्षेत्र के मुखिया श्री सौभाग्य समल के अतिरिक्त बड़ी संख्या में प्रशिक्षणार्थी उपस्थित थे।

गौरतलब है कि एनसीएल उत्तर प्रदेश के गोंडा जिले में भी आईएल एंड एफएस स्किल के माध्यम से कौशल विकास का एक अन्य कार्यक्रम चला रही है, जिसमें 200 लोग निःशुल्क रोजगार परक प्रशिक्षण प्राप्त कर रहे हैं। प्रधानमंत्री कौशल विकास योजना के अंतर्गत एनसीएल अपने सीएसआर कार्यक्रम के अंतर्गत कौशल विकास के और भी निःशुल्क प्रशिक्षण कार्यक्रम चलाने जा रही है।

(सीरज कुमार सिंह)
सहायक प्रबंधक (जनसंपर्क)